

निकहत जरीन क्वार्टर फाइनल में, पदक से एक जीत दूर

▶ भारतीय मुक्केबाजों ने लिबरपूल विश्व चैंपियनशिप में चमक बिखेरी
▶ निकहत जरीन ने जापान की निशिनाका को 5-0 से हराया
▶ जैस्मीन ने ब्राजील की रोमेड पर लगातार दूसरी जीत दर्ज की

लिबरपूल, 09 सितंबर (वार्ता). दो बार की विश्व चैंपियन निकहत जरीन ने मंगलवार को लिबरपूल में चल रही विश्व मुक्केबाजी चैंपियनशिप में अपना शानदार प्रदर्शन जारी रखते हुए महिलाओं के 51 किग्रा वर्ग के प्री-क्वार्टर फाइनल में जापान की युमा निशिनाका को 5-0 से हराकर अंतिम आठ में जगह बना ली.

29 वर्षीय निकहत ने जापानी मुक्केबाज को लय नहीं तोड़ने दी, जिसके कारण निशिनाका को ज्यादा क्लिचिंग के लिए दो पेनल्टी पॉइंट भी मिले. विश्व मुक्केबाजी कप की स्वर्ण पदक विजेता जैस्मीन लैम्बोरिया ने भी 57 किग्रा वर्ग में ब्राजील की दो बार की ओलंपियन जुसिलेन सेकेरा रोमेड को 5-0 से हराकर क्वार्टर फाइनल में प्रवेश किया. यह उनकी रोमेड पर लगातार दूसरी जीत थी. अब जैस्मीन विश्व चैंपियनशिप में पदक जीतने से बस एक जीत दूर हैं.

पुरुष वर्ग में, विश्व मुक्केबाजी कप के रजत पदक विजेता अभिनाश जामवाल (65 किग्रा) ने मेक्सिको के ह्यूगो बैरन को 5-0 से हराकर अपना अभियान जारी रखा और प्री-क्वार्टर फाइनल में जगह बनाई.



हालांकि, कुछ भारतीय मुक्केबाजों का सफर इस चैंपियनशिप में समाप्त हो गया. महिलाओं के 54 किग्रा वर्ग में साक्षी चौधरी को तुर्की की हैटिस अब्बा से 0-5 से हार का सामना करना पड़ा, जबकि सनामावा चानू (70 किग्रा) कजाकिस्तान की नताल्या बोगदानोवा से 0-5 से हारकर बाहर हो गईं. पुरुषों में, सचिन (60 किग्रा) को 1-4 से और नीरज फोगाट (65 किग्रा) को 2-3 से हार का सामना करना पड़ा. नरेंद्र (90 किग्रा) का सफर भी सोमवार देर रात अपने मुकाबले में हार के साथ खत्म हो गया. भारत ने इस चैंपियनशिप में 20 सदस्यीय दल भेजा है और पुरुष व महिला दोनों वर्गों में अच्छे प्रदर्शन की उम्मीद कर रहा है.



एशिया कप 2025 : टीम परफॉर्मंस अब स्टार से ऊपर

▶ भारत, पाकिस्तान और बांग्लादेश टी20 में अपनाते 'यथार्थवादी' रणनीति
▶ भारत ने रोहित-कोहली के बिना पावरप्ले रन रेट बढ़ाया
▶ सूर्यकुमार, हार्दिक और अश्वीन ने टीम में जगह बनाई
▶ पाकिस्तान ने युवा खिलाड़ियों को मौका देकर रणनीति बदली
▶ हसन नवाज ने न्यूजीलैंड के खिलाफ शतकीय पारी खेली

दुबई, 9 सितंबर. टी20 क्रिकेट में अब स्टार कल्चर की जगह यथार्थवाद ने ले ली है. आगामी एशिया कप में भारत, पाकिस्तान और बांग्लादेश की टीमों इसी बदलाव को दर्शाती दिखेंगी, जो कि एक हार्स-फॉर-कोर्स चयन नीति से प्रेरित है. इन तीनों देशों में क्रिकेट का क्रेज चरम पर है और खिलाड़ी अक्सर सामाजिक-राजनीतिक हस्तियों की तरह पूजे जाते हैं. विराट कोहली, रोहित शर्मा, बाबर आजम और मोहम्मद रिजवान जैसे खिलाड़ियों का अपनी-अपनी टीमों से गहरा जुड़ाव रहा है. लेकिन अब, टीम की जरूरतें व्यक्तिगत प्रदर्शन से ऊपर हो गई हैं. रोहित और कोहली ने पिछले साल टी20 विश्व कप जीतकर इस फॉर्मेट से संन्यास लिया. लेकिन इससे पहले, उन्होंने भी टीम की ऊंचे टेम्पो वाली बल्लेबाजी शैली को अपनाया. 2021 और 2022 के निराशाजनक प्रदर्शन के बाद, टीम इंडिया ने पावरप्ले में तेजी से रन बनाने पर ध्यान दिया, जिसके बाद 21 पारियों में सात बार 200 से अधिक का स्कोर बनाया. रोहित और कोहली की अनुपस्थिति में, भारत का पावरप्ले रन रेट 8.31 तक बढ़ गया, जो 2022 में 6.02 और 2021 में 7.87 था. इन दोनों

की जरूरतें व्यक्तिगत प्रदर्शन से ऊपर हो गई हैं. रोहित और कोहली ने पिछले साल टी20 विश्व कप जीतकर इस फॉर्मेट से संन्यास लिया. लेकिन इससे पहले, उन्होंने भी टीम की ऊंचे टेम्पो वाली बल्लेबाजी शैली को अपनाया. 2021 और 2022 के निराशाजनक प्रदर्शन के बाद, टीम इंडिया ने पावरप्ले में तेजी से रन बनाने पर ध्यान दिया, जिसके बाद 21 पारियों में सात बार 200 से अधिक का स्कोर बनाया. रोहित और कोहली की अनुपस्थिति में, भारत का पावरप्ले रन रेट 8.31 तक बढ़ गया, जो 2022 में 6.02 और 2021 में 7.87 था. इन दोनों

दिवगंजों ने भी आईपीएल में अपने स्टाइक रेट में सुधार किया, जो दर्शाता है कि टीम-केंद्रित दृष्टिकोण कितना महत्वपूर्ण हो गया है.

पाक का रचनात्मक प्रयोग


पाकिस्तान में बदलाव की प्रक्रिया थोड़ी अलग है. 2024 में टी20 विश्व कप से गुप्त चरण में बाहर होने के बाद, जिसमें अमेरिका के खिलाफ हार भी शामिल थी, टीम ने कड़े फैसले लिए. बाबर और रिजवान को हटाकर युवा खिलाड़ियों को मौका दिया गया, जो बूम और बस्ट की सोच पर आधारित था.



परनीत कौर पदक से चूकी, महिला रिकर्व टीम को उम्मीद मांगू, 9 सितंबर. कंणाड संघर्ष की तीरंदाज परनीत कौर विश्व तीरंदाजी चैंपियनशिप में व्यक्तिगत पदक से चूक गईं, जबकि भारतीय महिला रिकर्व टीम ने कांस्य पदक के लिए अपनी उम्मीदें बरकरार रखीं. युनिवर्सिटी गेम्स की रजत पदक विजेता परनीत ने प्री-क्वार्टर फाइनल में ग्रेट ब्रिटेन की विश्व नंबर 2 एला गिब्सन को 148-146 और क्वार्टर फाइनल में हमवतन विश्व नंबर 3 वी. ज्योति सुरेश को 149-147 से हराकर बड़ा उलटफेर किया. हालांकि, सेमीफाइनल में वह अल सल्लाडोर की कम-प्रसिद्ध सांघिया पाइज से 142-143 से हार गईं. कांस्य पदक में भी उन्हें कोलंबिया की अलेजांद्रा उरिबेला को 144-145 से हार का सामना करना पड़ा. दूसरी और, दीपिका कुमारी, अंकिता भगने और गाथा खाडके की भारतीय महिला रिकर्व टीम सेमीफाइनल में जापान से 2-6 से हार गईं. अब यह टीम कांस्य पदक के लिए शीर्ष वरीयता प्राप्त करेगी. से भिड़ेगी.

राउंडग्लास और साई सोनीपत ने मारी बाजी मोहाली, 09 सितंबर (वार्ता). पंजाब हॉकी लीग (अंडर-21) के दूसरे संस्करण के पहले चरण में राउंडग्लास हॉकी अकादमी और भारतीय खेल प्राधिकरण (साई), सोनीपत ने शानदार प्रदर्शन करते हुए क्रमशः पहला और दूसरा स्थान हासिल किया. राउंडग्लास हॉकी अकादमी ने 7 मैचों में 20 अंकों के साथ शीर्ष स्थान पर कब्जा किया, जबकि साई सोनीपत इतने ही मैचों में 18 अंकों के साथ दूसरे स्थान पर रहा. चरण डू के अंत में, नवल टाटा अकादमी (जमशेदपुर) 11 अंकों के साथ तीसरे और पीआईएस सुरजीत हॉकी अकादमी (जालंधर) 10 अंकों के साथ चौथे स्थान पर रही. नामधारी हॉकी अकादमी 10 अंकों के साथ पाँचवें स्थान पर रही.

एनज पोस्तेकोग्लू बने नॉटिंगम फॉरिस्ट के नए मैनेजर नई दिल्ली, 9 सितंबर. पूर्व टॉटनहम हॉटस्पर मैनेजर एनज पोस्तेकोग्लू को नूनो एस्परिरेटो सैंटो की जगह नॉटिंगम फॉरिस्ट का नया मुख्य कोच नियुक्त किया गया है. फॉरिस्ट ने मंगलवार को सुबह ही नूनो को उनके पद से हटाए जाने की पुष्टि की. वलब के मालिक इवांगेलोस मारिनाकिस ने पोस्तेकोग्लू की नियुक्ति को लेकर कहा, हम एक ऐसे कोच को ला रहे हैं जिन्का ट्रॉफी जीतने का एक सिद्ध और सुसंगत रिकॉर्ड है.



साई और आईआईटी दिल्ली का खेल विज्ञान में एमओयू नई दिल्ली, 09 सितंबर. खेल मंत्रालय की पहल पर भारतीय खेल प्राधिकरण (साई) के नेशनल सेंटर ऑफ स्पोर्ट्स साइंस रिसर्च (एनसीएसएसआर) और भारतीय प्रौद्योगिकी संस्थान (आईआईटी) दिल्ली ने खेल विज्ञान, उन्नत प्रौद्योगिकी और स्वदेशी नवाचार के क्षेत्र में सहयोग को मजबूत करने के लिए एक समझौता ज्ञापन (एमओयू) पर

हॉकी महिला एशिया कप

भारत सुपर 4 में कोरिया से भिड़ेगी

हांगझोऊ, 9 सितंबर. टूर्नामेंट में अब तक अजेय रही भारतीय महिला हॉकी टीम, बुधवार को दक्षिण कोरिया के खिलाफ अपने पहले सुपर 4 मैच में अपने प्रभावशाली प्रदर्शन को जारी रखने की कोशिश करेगी. भारतीय टीम ने अपने एशिया कप अभियान की शुरुआत थाईलैंड को 11-0 से हराकर की थी, जिसके बाद जापान के खिलाफ 2-2 से ड्रॉ खेला. अपने आखिरी प्ले मैच में

स्वदेशी उपकरण और तकनीक से एथलीट होंगे सशक्त हस्ताक्षर किए हैं. यह साझेदारी स्वदेशी खेल उपकरण, खेल विज्ञान उपकरण और अत्याधुनिक तकनीकों के विकास पर केंद्रित होगी, जो आत्मनिर्भर भारत और गर्व से स्वदेशी अभियान के अनुरूप हैं. इस पहल से आयातित उपकरणों पर निर्भरता कम होगी और घरेलू

एशिया कप में अजेय टीम फाइनल की राह बनाए रखने को तैयार

समाधानों को बढ़ावा मिलेगा. केंद्रीय खेल मंत्री मनसुख मांडविया ने इस साझेदारी पर कहा कि यह भारतीय एथलीटों को सशक्त बनाने और उन्हें अंतरराष्ट्रीय स्तर पर प्रतिस्पर्धा के लिए तैयार करने हेतु विज्ञान और प्रौद्योगिकी को खेल के साथ एकीकृत करने की मंत्रालय की

फुटबॉल: सुब्रतो कप फाइनल में सीआईएससीई और बिहार

बंगलुरु, 09 सितंबर. 64वें सुब्रतो कप इंटरनेशनल फुटबॉल टूर्नामेंट के अंडर-15 लड़कों के सेमीफाइनल में मिनर्वा पब्लिक स्कूल (सीआईएससीई) और विद्याचल इंटरनेशनल स्कूल (बिहार) ने फाइनल में जगह बना ली है. सुबह के मैच में, मिनर्वा पब्लिक स्कूल (सीआईएससीई) ने सेंट जॉन हाई स्कूल (झारखंड) को 6-1 से हराया. बिकसन ने दो, जबकि महेश, किपेन, रेमोसन और हाओकिप ने एक-एक गोल किया. झारखंड के लिए एकमात्र गोल आशीष ने किया. शाम के मैच में, विद्याचल इंटरनेशनल स्कूल (बिहार) ने रिबर साइड नेचुरल स्कूल (मध्य प्रदेश) को 4-1 से हराया.

नरेंद्र मोदी स्टेडियम में होगा फाइनल मैच टी20 विश्व कप 2026 के की मेजबानी

नई दिल्ली, 9 सितंबर. मंगलवार को आई एक खबर के अनुसार, भारत और श्रीलंका की संयुक्त मेजबानी में होने वाले टी20 विश्व कप 2026 का फाइनल अहमदाबाद के नरेंद्र मोदी स्टेडियम में खेला जाएगा. इससे पहले 2023 में वनडे विश्व कप का फाइनल भी इसी मैदान पर आयोजित हुआ था. हालांकि, खबरों में यह भी बताया गया है कि यदि पाकिस्तान फाइनल में जगह बनाता है, तो यह मैच कोलंबो में खेला जाएगा. पाकिस्तान ने राजनयिक तनाव के चलते भारत की यात्रा करने से इनकार कर दिया था. भारत ने भी 2025 की चैंपियंस ट्रॉफी के दौरान



पाकिस्तान की यात्रा नहीं की थी और अपने मैच दुबई में खेले थे. रिपोर्ट्स के अनुसार, यह टूर्नामेंट भारत के कम से कम पाँच और श्रीलंका के दो मैदानों पर खेला जाएगा. अभी तक स्थानों की अंतिम सूची की पुष्टि नहीं हुई है.

राष्ट्रीय रैकिंग टेबल टेनिस चैंपियनशिप अंकुर भट्टाचार्जी को मिली शीर्ष वरीयता

शह के हटने से मिला पुरुष एकल में नंबर वन स्थान पुरुष एकल ड्रॉ में 256 खिलाड़ी, 92 को बाई नई दिल्ली, 9 सितंबर. राष्ट्रीय चैंपियन मानुष शह के हटने के बाद राष्ट्रीय रैकिंग टेबल टेनिस चैंपियनशिप में पुरुष एकल में अंकुर भट्टाचार्जी को शीर्ष वरीयता दी गई है. पिछले टूर्नामेंट में क्वार्टर फाइनल में बाहर होने के बावजूद, अंकुर अब पुरुष एकल में नंबर एक वरीयता पर आ गए हैं, जबकि अनुभवी खिलाड़ी जी साधियान दूसरे स्थान पर हैं. दिल्ली का पायस जैन तीसरे और वडोदरा के उपविजेता रोहित भंजा चौथे स्थान पर हैं.



पंत भारत लौटे, बंगलुरु के सीओई में होगा पुनर्वास

मुंबई, 09 सितंबर. क्रिकेटकीपर-बल्लेबाज ऋषभ पंत, जो 23 जुलाई को मैनचेस्टर में इंग्लैंड के खिलाफ चौथे टेस्ट के दौरान अपने दाहिने पैर में फ्रैक्चर के कारण चोटिल हो गए थे, भारत लौट आए हैं. वह जल्द ही पुनर्वास के लिए बंगलुरु स्थित सेंटर ऑफ एक्सोसिलेंस (सीओई) जाएंगे. पंत, जिनकी गिनती सभी प्रारूपों के सर्वश्रेष्ठ बल्लेबाजों में होती है, अगले कुछ दिनों से मुंबई में विशेषज्ञों से सलाह ले रहे थे. हालांकि उनकी चोट के आकलन का विवरण अभी जारी नहीं किया गया है, लेकिन ऐसा प्रतीत होता है कि वह अक्टूबर में वेस्टइंडीज के खिलाफ भारत की अगली घरेलू श्रृंखला में वापसी का लक्ष्य बना रहे हैं. यदि ऐसा नहीं होता है, तो अक्टूबर-नवंबर में ऑस्ट्रेलिया के खिलाफ सीमित ओवरों की श्रृंखला में उनकी वापसी की संभावना है. यह पता चला है कि पंत चोटिल पैर की स्थिति को जांच के लिए पिछले कुछ दिनों मुंबई में बिता रहे थे. इंग्लैंड से सीधे यहाँ आने के बाद, उन्होंने अपनी चोट का परीक्षण कराया, जिस पर अभी भी प्रतिक्रिया बंधी हुई है. समझा जाता है कि शहर के डॉक्टरों ने उन्हें पुनर्वास के लिए सीओई में लौटने की समय-सीमा दी है.

पंत की चोट एंडरसन-तेंदुलकर ट्रॉफी के चौथे टेस्ट के पहले दिन क्रिस वोक्स की गेंद पर लगी थी. चोट के कारण उन्हें मैदान छोड़ना पड़ा था, लेकिन अगले ही दिन वह पट्टी बांधकर वापस लौटे और टीम के लिए अर्धशतक (54) बनाकर कुछ बहुमूल्य रन जोड़े. हालांकि, चोट के चलते उन्हें ओवल में पांचवें और अंतिम टेस्ट मैच से बाहर होना पड़ा, जिसे भारत ने जीतकर श्रृंखला बराबर कर ली थी. पंत सीरीज खत्म होने के बाद इंग्लैंड में ही रुकेंगे और कुछ दिन पहले ही भारत लौटेंगे. अपनी चोट के बाद से, वह सोशल मीडिया पर अपनी रिकवरी के बारे में अपडेट पोस्ट करते रहे हैं. एक हालिया पोस्ट में उन्होंने लिखा, फ्रजी आपको मारता नहीं है, वह आपको अंततः मजबूत बनाता है.

पाकिस्तान नवंबर में करेगा श्रीलंका की मेजबानी

इस्लामाबाद, 09 सितंबर (वार्ता). पाकिस्तान क्रिकेट बोर्ड (पीसीबी) ने सोमवार को घोषणा की कि पाकिस्तान नवंबर में तीन मैचों की एकदिवसीय अंतरराष्ट्रीय (वनडे) श्रृंखला के लिए श्रीलंका की मेजबानी करेगा. यह श्रृंखला 11 से 15 नवंबर तक रावलपिंडी में खेली जाएगी. पीसीबी ने बताया कि श्रीलंका ने आखिरी बार 2019 में पाकिस्तान में एकदिवसीय श्रृंखला खेली थी. बोर्ड ने यह भी पुष्टि की कि पाकिस्तान 17 से 29 नवंबर तक श्रीलंका और अफगानिस्तान के साथ अपनी पहली टी20 अंतरराष्ट्रीय त्रिकोणीय श्रृंखला का आयोजन करेगा, जिसके मैच लाहौर और रावलपिंडी में होंगे.

पंत की चोट एंडरसन-तेंदुलकर ट्रॉफी के चौथे टेस्ट के पहले दिन क्रिस वोक्स की गेंद पर लगी थी. चोट के कारण उन्हें मैदान छोड़ना पड़ा था, लेकिन अगले ही दिन वह पट्टी बांधकर वापस लौटे और टीम के लिए अर्धशतक (54) बनाकर कुछ बहुमूल्य रन जोड़े. हालांकि, चोट के चलते उन्हें ओवल में पांचवें और अंतिम टेस्ट मैच से बाहर होना पड़ा, जिसे भारत ने जीतकर श्रृंखला बराबर कर ली थी. पंत सीरीज खत्म होने के बाद इंग्लैंड में ही रुकेंगे और कुछ दिन पहले ही भारत लौटेंगे. अपनी चोट के बाद से, वह सोशल मीडिया पर अपनी रिकवरी के बारे में अपडेट पोस्ट करते रहे हैं. एक हालिया पोस्ट में उन्होंने लिखा, फ्रजी आपको मारता नहीं है, वह आपको अंततः मजबूत बनाता है.